

Ftit Storja Dwar il-Knisja

Miġbura minn John Bisazza

Ordinazzjoni ta' Dun Lawrenz Gatt.

Fl-1962 Dun Lawrenz Gatt gie ordnat sacerdot u f'Lulju ċelebra l-ewwel Quddiesa Solenni tiegħu; f'tit jew xejn seta' jagħti s-servizz tiegħu fil-parroċċa peress li wara l-ordinazzjoni gie maħtur viċi-rettur tas-seminarju. Fl-1971 ħa dottorat fil-Liġi Kanonika mill-Università tal-Lateran; bejn l-1971 u l-1976 serva fin-nunzjaturi apostoliċi tal-Indonesia, Spanja, u z-Zaire. Fl-1977 gie msejjaħ f'art twelidu fejn gie maħtur Rettur tas-Seminarju. Serva wkoll bħala delegat tal-Arcisqof għas-soċjetà tal-MUSEUM. Wara l-mewt ta' Mons.Mikiel Azzopardi Dun Lawrenz gie mogħti t-tmexxija tad-Dar tal-Providenza. Gie maħtur Kanonku Onorarju tal-Katidral fl-1994. Bħalissa qed jokkupa l-kariga ta' Kancillier tal-Kurja Arciveskovili.

It-Tabernaklu


Jingħad li f'izzjal Malti minn tas-Sliema kien sab bieba ta' tabernaklu qalb it-tigri wara l-avanzata tat-truppi Ingliżi bil-Belġju waqt il-gwerra tal-1914-1918 u li possibilment kienet ta' xi Knisja li ġġarrfet waqt xi bombardament. Lura f'pajjiżu, il-fizzjal irregala l-bieba lill-Knisja ta' Stella Maris. Giet irrestawrata spejjeż ta' Antonia Anastasi u bdiet tigi użata sakemm f'nofs is-snin sittin il-membri tal-familja Agius, benefatturi kbar ta' Stella Maris ħasbu biex il-Knisja jkollha tabernaklu tal-fidda. Inħadem għand id-ditta Bertarelli ta' Milan u sewa elfejn lira.

It-tabernaklu l-antik u l-bieba msemmija iżjed 'il fuq tpoġġew fl-Oratorju tal-Qalb ta' Ġesù fis-sagrifizzju.

Dun Guido Calleja

– ir-raba' Kappillan

Fl-1965 Dun Ġużepp Inguanez gie maħtur Kanonku tal-Katidral wara parrokat ta' 23 sena. Minflok gie nnominat Dun Guido Calleja minn tas-Sliema u li kien ilu mill-1956 jokkupa l-kariga ta' kappillan ta' San Ġiljan fejn stinka kemm felaħ biex setgħet tinbena l-Knisja l-ġdida. Ha l-pussess f'Novembru 1965. Il-Kappillan Calleja kien studja l-mużika f'Ruma, u waqt li fis-snin ħamsin kien kappillan tal-Arcisqof Gonzi kien wettaq il-ħolma tiegħu li jiffirma kor ġewwa l-parroċċa ta' San Ġiljan.



*Ir-raba' Kappillan
Dun Guido Calleja*

Ordinazzjoni ta' Dun Tony Agius

Dun Tony Agius tweled tas-Sliema fl-1940 u sa minn tfulitu kien miġbud lejn il-Knisja ta' Stella Maris; bħal missieru u ommu kien attiv fil-ħajja tal-parroċċa sew bħala abbati kif ukoll fi ħdan iċ-Ċirkolu tal-Azzjoni Kattolika. Ġie ordnat saċerdot fl-1967 u minnufih beda jaqdi d-dmirijiet ta' Viċi Kappillan. Dun Tony kien (u għadu) saċerdot enerġiku u dħuli li kien jiġbed lil kulhadd warajh. Fl-1980 fuq talba tiegħu stess Dun Tony beda jaqdi l-missjoni tiegħu fil-parroċċa ta' San Ġiljan sakemm fl-1982 ġie maħtur kappillan tal-istess parroċċa. Illum jokkupa l-kariga ta' kappillan fil-parroċċa tal-lbraġġ.

Xogħol ta' Restawr fil-Knisja


Il-Kappillan Calleja malajr intefa' għax-xogħol u l-ewwel ħidma tiegħu kienet li jordna antiporta għall-bieb prinċipali u sett bankijiet għand id-ditta Desira Joinery Works; saru wkoll ambone u s-sedja taċ-ċelebrant. Fl-1969 inbniet niċċa ġdida għall-vara ta' Stella Maris li ħadet post l-altar tal-Madonna tal-Karmnu; sena wara l-vara ġiet irrestawrata u ndurata. Fl-1972 inzebgħat il-Knisja kollha u ġiet irrestawrata l-abside ta' Cali mill-pittur/restawratur Rafel Bonnici Cali. Il-parrokat ta' Dun Guido kien karatterizzat mit-tibdil liturġiku ta' wara l-konċilju.

F'jannar tal-1973 il-Kappillan Calleja ġie appuntat Segretarju Amministrattiv fil-Kurja Arċiveskovili u sena wara ġie nominat Kanonku tal-Katidral. Illum qiegħed iwettaq xogħol pastorali ġewwa l-Istati Uniti.

Il-Kanonku Carmelo Bianco

– Il-Ħames Kappillan

Il-Kanonku Dun Carmelo Bianco minn Birkirkara ħa l-pussess bħala Kappillan nhar Hadd il-Palm, 7 ta' April 1974. Sa mill-1963 kien Kappillan tal-Imqabba. Ġie ordnat saċerdot f'Marzu 1958 u wara kompla l-istudji tiegħu fl-Universita' Gregorjana ta' Ruma mnejn kiseb id-Dottorat tat-Teoloġija, il-Liċenzjat tal-Filosofija u d-Diploma fil-Lingwa Latina.



*Il-ħames Kappillan
Kanonku Carmelo Bianco*


Ħsara fil-Kampnari

L-ewwel biċċa xogħol li kellu jaffronta l-Kappillan il-ġdid kienet waħda mhux mistennija, meta għall-għarrieda bdew jaqgħu biċċiet tal-ġebel tal-kampnari. Ta' min isemmi li wara l-ħsara tal-gwerra dawn saritlhom tiswiġa f'tit jew xejn imgħaġġla. Il-Kappillan Bianco avvicina lill-Perit Jos. Borg Costanzi li mingħajr ma qagħad jaħsibha wisq iddeċieda li l-parti ta' fuq tal-kampnari kellha tinħatt u tinbena mill-ġdid. Ix-xogħol li kien laħaq l-ispiza ta' Lm7,800 dam sejjer għal sena sħiħa.

*Proċessjoni ta'
Corpus Christi
– 1966*



*Festa
tal-Qalb
Imqaddsa
ta' Ġesù
– 1962*



Awwissu 1970 – Il-vara ta' Stella Maris fil-ġnien ta' Villa Bonici qabel ma twasslet fil-Knisja wara r-restawr (Il-villa kienet tinsab fil-kantuniera ta' Triq il-Kbira ma' Triq Amery fejn illum hemm is-supermarket) photo courtesy Soċjeta' Filarmonika Stella Maris